

LAE\2023\ 54

2023.07.05

**தேர்தல் ஆணைக்குழுவின் புதிய தவிசாளர் உள்ளிட்ட அதன் உறுப்பினர்கள் தமது கடமைகளை ஆரம்பித்தல்**

அதிமேதகு சனாதிபதி அவர்களினால், அரசியலமைப்புச் சபையின் விதப்புரையின் பேரில் அரசியலமைப்பின் 41அ., 103(1) ஆகிய உறுப்புரைகளின் ஏற்பாடுகளைப் பின்பற்றி தேர்தல் ஆணைக்குழுவின் உறுப்பினர்களாக பின்வருவோர் நியமிக்கப்பட்டுள்ளனர்:-

- தேர்தல் ஆணைக்குழுவின் தவிசாளராக இலங்கை நிருவாக சேவை (விசேட தரம்) அதிகாரியொருவரான திரு. ஆர்.எம்.ஏ.எல்.ரத்நாயக்க அவர்கள் நியமிக்கப்பட்டுள்ளார். 1986 ஆம் ஆண்டு முதல் 2018 ஆம் ஆண்டு வரையான காலப்பகுதி முழுவதிலும் தேர்தல்கள் திணைக்களத்திலும் தேர்தல் ஆணைக்குழுவிலும் பணியாற்றிய அவர், தேர்தல்கள் ஆணையாளர் நாயகம் பதவியிலிருந்து ஓய்வுபெற்ற சிரேஷ்ட அரச அதிகாரியொருவராவார்.
- தேர்தல் ஆணைக்குழுவின் புதிய உறுப்பினரொருவராக நியமிக்கப்பட்ட இலங்கை நிருவாக சேவை (விசேட தரம்) அதிகாரியொருவரான திரு. எம்.ஏ.பி.சி.பெரேரா அவர்களும் 1986 ஆம் ஆண்டு முதல் 2018 ஆம் ஆண்டு வரையான காலப்பகுதி முழுவதிலும் தேர்தல்கள் திணைக்களத்திலும் தேர்தல் ஆணைக்குழுவிலும் பணியாற்றி தேர்தல்கள் ஆணையாளர் நாயகம் பதவிலிருந்து ஓய்வுபெற்ற சிரேஷ்ட அரச அதிகாரியொருவராவார்.
- தேர்தல் ஆணைக்குழுவின் புதிய உறுப்பினரொருவராக நியமிக்கப்பட்டுள்ள திரு. அமீர் மொஹமட் ஃபாயிஸ் அவர்கள், ஒரு சிரேஷ்ட சட்டத்தரணியும் ஒரு சிவில் சமூக செயற்பாட்டாளரும் ஆவார்.

தேர்தல் ஆணைக்குழுவுக்கு நியமிக்கப்படவுள்ள உறுப்பினர்களுள் இதுவரை நியமிக்கப்பட்டுள்ள மேலே பெயர் குறிப்பிடப்பட்ட தவிசாளர் உள்ளிட்ட உறுப்பினர்கள் 2023 யூலை மாதம் 05 ஆம் திகதி தமது கடமைகளை ஆரம்பித்தனர் என்பதை தேர்தல் ஆணைக்குழு அறிவிக்கின்றது.

தேர்தல் ஆணைக்குழுவின் ஆணைப்படி,

சமன் ஸ்ரீ ரத்நாயக்க

தேர்தல்கள் ஆணையாளர் நாயகம்